

DAGSINS MEINING

Sláið kalt vatn í blóðið

Í hesum døgum fáa vit helst at vita, um triðja boringin á landgrunninum hevur givið úrslit. Tað hevur gingið væl at bora hjá Amerada Hess. Spurningurin er, um hetta eisini merkir, at man hevur trofíð við nakað áhugavert ella beint tvørturímóti bara hevur borad niður gjøgnum lítið áhugavert lög ol.

At einki er líkið út kundi bent á, at tað ikki sær alt ov gott út. Tvs. at føroyingar og umheimurin annars mugu gera seg út við enn størri toli, tá tað ræður um at finna olju her. Triggir turrir brunnar eru sjálvandi ikki nakað gott úrslit. Tvørturímóti. Men teir eru so kortini "bara" triggir. Hyggja vit at øðrum økjum, har tað verður borad fyrri fyrstu ferð, hoyrir tað meira til undantøkini, at olja verður funnin eftir bert triggjar boringar.

Verður eingin olja funnin í triðja brunnum kann tað hava bæði hepnar og óhepnar avleiðingar. Tað eru tey, sum fara at siga, at so mikið nógv virkseimi er í landinum í løtuni, at stór oljufund høvdu bara fingið bikarið at flóta yvir. Tað hevði skundað undir yvirupphitingina. Hinvegin eru tað sjálvandi mong vinnulívsfólk, sum hava brúkt tíð og orku til eina slíka avbjóðing, tó at tey ikki hava gjørt stórar fløgur í so máta. Og so eru tað sjálvandi útlendsku oljufelgini. Man kann siga, at hetta eru tey von við og at tey tola bæði ein og fleiri turrir brunnar at byrja við. Kortini gevur hetta eitt óheppið signal úteftir, tí møgulig oljufelg, sum høvdu kunnað hugsad sær at verið við í eini aðru útbjóðing tá vilja setast aftur. Eisini kann hugsast, at verandi oljufelg eru ikki so heit fyri at bora allar brunnarar tey longu hava játtad nú tað er ikki ókent aðrastaðni, at feløg, sum hava bundið seg at bora fleiri brunnar - aftaná turrar brunnar - royna at sleppa undan at bora fleiri.

Samanumtikið er tað eingin vanlukka verður eingin olja funnin á hesum sinni. Hetta er bert byrjanin. Hóast bert ein brunnar skal borast her næsta ár, verða nógvir boradir beint við markið. Og tað er greitt, at gerast hesir oljufund, vil áhugin fyri Føroyaøkinum aftur vaksa. Og tað er spennandi at frætta, hvussu gongst hjá BP og Shell, sum bora Assyntbrunnin hinumegin markið. Samfelags-hjólina koyra víðari, hóast olja ikki verður funnin í hesum umfarinum. Vit hava so gjørt okkara heimaarbeiði væl, og tað er eitt pluss, at ongar stórar fløgur eru gjørdar í nakað, sum vit enn ikki vita er til. Tað er helst rætt at sláa kalt vatn í blóðið og ikki síggja triggjar miseydnar boringar sum nakra vanlukku. Vit hava tíðina fyri okkum. Men oljuinntøkurnar vóru ætlaðar at vera enn eitt bein undir føroyska búskapinum. At hesar ikki í dag eru so átroðkandi merkir ikki, at brúk ikki verður fyri teimum um nøkur ár. Tí eiga vit at halda fram við leitiningi og her m.a. skunda undir eina komandi útbjóðing.

Sosialurin

VIÐMERKINGAR

Hví man Høgna spyrja?

Lisbeth L. Petersen
Sambandsflokkurin



Varaløgmaður Høgna Hoydal er farin at seta sambandspolitikarum spurningar, so í Sambandsflokkinum eru vit ikki í iva um, at teir eru settur til okkara. At tað er lítið virðiligt ella álitisvekjandi at vera nevndur sambandspolitikari, sum formaður Javnaðarflokksins vil vera við, má standa fyri hansara egnu rokning. Vit í Sambandsflokkinum eru tvørturímóti errin av heitinum, tí vit hava og hava altíð havt eina greiða stöðu í tí spurninginum sum einasti flokkur, sum veljarin hevur ongantíð skula ivast, hvar vit standa.

Vit hava eisini hildið fast við sama heiti øll árin, meðan stórar broytingar eru hendar í politisku søgu Føroya.

Nú er so tíðin komin til nýggjar broytingar, og eisini í tí arbeiðinum vilja vit gera okkara ávirkan galdandi, men at sleppa okkara endamálsgrein sum sambandsflokkur fara vit ikki.

Spurningarnir

Fyri at venda aftur til spurningarnar frá Høgna Hoydal, so er ivaleyst endamálið hansara, at hann skal hava svar, sum hann vil hava at venda tann vegin, sum hann vil. Tí svarini kennir hann áðrenn, ongin ivi um tað.

Tú hevur ikki lisið og tikið prógv um samskifti

uttan at duga tað kynstrið!

Til spurning 1 og 2 er at siga, at vit hava eina heima-stýrisskipan sum er eitt politiskt samráðingarráðgjafi millum tveir partar, har annar og minni parturin innan hesa skipan hevur havt møguleikar at menna seg í góðum samstarvi við hin, ið er eitt norðurlandskt, demokratiskt vælferðarsamfelag. Hetta samstarv innan sama ríki hevur givið ávís rættindi hvør hjá øðrum.

Hesi rættindi hava verið til fyrimunar fyri føroyingum.

Figgjarligir spurningar hava eisini verið loystir partanna millum við samráðingum í nógv ár, men at tað altíð hevur verið uttan trupulleikar, skal ikki vera sagt her.

At illgitingar, misálit og brigsl hevur ávirkað samstarvið og samskiftið nógv seinastu árin, er tverri veruleiki, og tað harmar okkum almikið. Hetta hava so gott sum allir føroyingar merkt á egnum kroppi, men hetta hevði borið til at rætta upp aftur og betra, um vilji

var til staðar, ikki minst í Føroyum! Men fullveldi hvørki loysir ella bjargar tí málinum.

Til spurning 3 kann stutt svarast: Vit eru ein tjóð, tað eru greið boð Sambandsflokksins. Hví skal Tjóðveldisflokkurin júka aftur og aftur, at vit ikki eru tað? Tað kann bert sá mistreysti, men tað er helst eisini tað, sum er endamálið hjá Høgna Hoydal.

Svarið til spurning 4, 5, 6 og 7 er, sum sagt var til fyrsta spurning: Vit hava eina heimastýrisskipan við nógvum møguleikum fyri broytingum, men hetta hevur sitandi samgonga ikki torað, megnað ella verið samd um at broyta.

Hví setir tú spurning 8? Hvør hevur noktad okkum at yvirtaka okkara fólkakirkju við øllum tí, sum harvið fylgir og við øllum valdi? Vilja vit gjalda, so kann trupulleikin hjá Høgna verða loystur.

Eitt annað er, at Sambandsflokkurin ikki vil finna seg í, at ein føroyskur politiskur meiriluti einsamallur skal gera av, um vit skulu hava eina fólkakirkju í framtíðini.

Í Føroyum er pláss fyri ymiskum kristiligum samkomum, sum sjálvar skipa síni víðurskifti. Tað eru rættindi, sum tør hava. Tá talan er um okkara fólkakirkju, skal kirkjufólkið sjálfandi vera við til at taka avgerðir og ávirka, um kirkjan skal broytast, og hvussu hon skal virka. Og tað skal kirkjufólkið hava

tíð til at viðgera og skifta orð um Tað ætlar sitandi samgonga ikki, at tey skulu. Hvar er nú tín virðing fyri fólkaraðinum, Høgna?

Trúarlívið í Føroyum er ein sera eymur spurningur, sum ikki bara við einum politiskum pennastroki skal verða broytt, tí tað passar best í eina politiska skrá.

Og hví setir tú spurning nr. 9? Er hatta ikki sum við spurningi nr. 3, at tú vil sá mistreysti og ósa?

Hasin spurningurin er avgreiddur Høgna Hoydal. Vit eiga undirgrundina!

Betri samfelag?

At formaður Tjóðveldisflokksins sigur seg vilja hava eitt betri og rættvísari samfelag, har fólkaraði skal galda, er tað sama sum at siga, at hatta er ikki galdandi í Føroyum í dag, og samstundis roynir hann at rættvísgera sínar ætlanir.

Hóast hann ikki setir okkum tann spurningin, men bert staðfestir tað í greinini, so er okkara svar, at við hansara framferðarhátt í sambandi við samráðing, og hansara politisku framtíðarætlanum fyri okkara landi og fólk, so vilja vit av øllum alvi ávara móti tí, sum hendir við hesum landsstýri, har júst vandin fyri at missa møguleikarnar fyri einum góðum og rættvísnum samfelag, har fólkaraði skal galda, er í stórum vanda.

Skeivur maður endurgivin

Í grein um strandfaraskipið Ternuna í leygardagsblaðnum, var eitt navn komið

skeivt fyri. Maðurin, sum Sosialurin tosaði við á teknisku deild hjá Strand-

ferðsluni, eitur ikki Heri Andreasen, men Suni Andreasen. Við biðja

orsakað mistakið.

blóm.

Sosialurin

Sosialurin

Stovnaður: 1927

Ábyrgdarblaðstjóri:

Jan Müller jan@sosialurin.fo

Blaðstjóri:

Eirikur Lindenskov eirikur@sosialurin.fo

Tíðindaleiðari:

Jústinus Eidesgaard justinus@sosialurin.fo

Marknaðardeild:

lysing@sosialurin.fo

Jonhard Hammer jonhard@sosialurin.fo

Finnbjørg Nattestad finnbjorg@sosialurin.fo

Anja Weihe anja@sosialurin.fo

Blaðfólk:

Áki Bertholdsen aki@sosialurin.fo

Eyðun Klakstein eydun@sosialurin.fo

Edvard Joensen edvard@sosialurin.fo

Turið Kjølbro turid@sosialurin.fo

Stefan í Skovini stefan@sosialurin.fo

Heri á Rógvi heri@sosialurin.fo

Ítróttur:

Jákup Mørk jakup@sosialurin.fo

Myndamenn:

Jens Kristian Vang jens@sosialurin.fo

Álvur Haraldsen alvur@sosialurin.fo

Sosialurin í Norðoyggjum:

Postsмога 231

Nólsøyar Pálgøta 1

700 Klaksvík

tel. 458686 fax 458687

e-post: klaksvik@sosialurin.fo

Uppseting/prent:

Uppseting: Hestprent

Prent: Prentmiðstöðin

Útgevari:

Sp/Í Sosialurin

Avgreiðsla:

Mán.-frí. 8-16

Argjavegur 26,

Tel. 311820, Fax 314720

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

Blaðið verður prentað

mánadag-fríggjadag klokkan 14⁰⁰

Lýsingar

Freistir:

Tekstlýsingar	Støri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12
Fríggjadagsblaðið	Hós. kl. 10	Mik. kl. 15	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12

Støri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breidd og 346 mm í hædd. Breiddin á einum teigi er 39mm og rúmið millum teigarnar er 4mm.